

Nógv virksemini er við bryggjukantin í Sørvági

Nógv skip hava verið á Sørvági seinastu tíðina. Flestu hava lagt veiðina upp til Landingarmiðstöðina, og onnur hava verið eftir fólki og útgerð

SØRVÁGUR

Vilmund Jacobsen
vilmund@sosialurin.fo

Á heimasíðuni hjá Sørvágs kommunu dattu vit á einar tríggar vinnuligar tíðindastubbar, sum geva heimasíðuni ein frískligan dām.

Vit kunnu lesa um nót- og trolskipið, Norðborg, sum var á Sørvági langa fríggjadag eftir fólki og útgerð.

Umframt at proviantera, bunkraði skipið eisini 100 túsund litrar av gassolju.

Úti um páskirnar

Nótaskip eru ikki hvønn-dagsgestir í Vágnum og soleiðis heldur ikki í Sørvági.

Upplýst verður, at skipið hevur verið í dokk í Reykjavík, har ymiskt viðlíkahaldsarbeiði er gjørt.

Teir avgjördu at leggja inn á Sørvág eftir fólki og útgerð, áðrenn stevnt varð til fiskiskap seinna langa fríggjakvöld.

Norðborg fór ætlandi suður móti markinum at royna, nú svartkjafturin er komin í føroyskan sjógv.

Sum skilst, hava svart-



Norðborg á Sørvági langa fríggjadag eftir manning og útgerð. Teir fóru útaftur um kvöldið og vóru úti um páskirnar



Línuskipið Venus landar í Sørvági. Teir hava roynt undir Íslandi – og hava lagt ein part av veiðini upp í Vestmannaoyggjunum

kjaftaskipini brúkiligan fiskiskap á hesi leið í lötuni.

11 mans eru við Norðborg, sum ætlandi var til fiskiskap um páskirnar.

Venus undan Íslandi

Á heimasíðuni vita tey eisini at siga, at Landingarmiðstöðin í Sørvági landaði línuskipið, Venus, í páskavíkuni. Hendan túrin hevði línuskipið verið undir Íslandi.

Annars hevði túrurin hjá Venusi verið í tveimum. Tað fyrsta, teir høvdu fingið undir Íslandi, høvdu teir lagt upp í Vestmannaoyggjunum, og síðan lögdu teir tað, sum fingið varð teir seinnu dagarnar, upp í Sørvági.

Veiðan, sum lögð varð upp í Sørvági, var umleið 450 kassar.

14 mans vóru við Venusi

hendan túrin, og teir hildu páskir heima við hús.

Nógv virksemini

Sum skilst á heimasíðuni hjá Sørvágs kommunu, hevur fitt av virksemini verið á Landingarmiðstöðini í Sørvági fyrsta ársfjórðing í ár.

Umframt Venus, landaðu eisini línuskipini, Tumm-as Nygaard, Grani og Morgunstjørnan í Sørvági herfyri. Harafturat hevur trolarin, Vesturvarði, eisini lagt veiðina upp í Sørvági.

Sum skilst, ertað misjavn, hvussu nógv arbeiði er á Landingarmiðstöðini, men tá ið ”rendini” eru, hava landararnir í Sørvági og tey, sum skilja fiskin inni á Landingarmiðstöðini, nógv mikið at gera.

Faroexpo – ”kon

– Aftur hesaferð koma vinna og mentan at njóta gott av hvørjum øðrum, meðan altjóða vinnustevnan verður hildin í Runavík-økinum, sigur Símun Hammer á Sp/f Virkisráðgevingini, sum samskipar Faroexpo

FAROEXPO 06

Vilmund Jacobsen
vilmund@sosialurin.fo

Síðsta mikudag skipaði Virkisráðgevingin í Saltangará fyrri tíðindafundi í býráðsskrivstovuni í Saltangará um altjóða vinnustevnuna, Faroexpo 06.

Tað er Sp/f Virkisráðgevingin, ið samskipar Faroexpo, sum í ár verður hildin í Runavík í døgnum, 24.-26. oktober.

Vinnustevnan varð fyrstu ferð hildin í fjør heyst, og fyrireikararnir eru samdir um, at stevnan eydnaist sera væl.

– Í ár fara vit at viðka nakað um tiltakið, og vit hava stórar

vónir um stevnuna hesaferð, sigur Símun Hammer á Virkisráðgevingini.

Eins og í 2005, verður aftur í ár skipað fyri eini mentanarviku í Runavík, meðan Faroexpo verður hildin. Mentanarliga skráin verður sera fjølbroytt við konsertum, framsýningum, events av ymiskum slag og øðrum.

– Soleiðis koma vinna og mentan aftur í ár at njóta gott av hvørjum øðrum, sigur Símun Hammer.

Í stuttum er Faroexpo stevnan fyri idnaðar- og tænastufyrirtekur innan fiski- og oljuvinnu.

Sambært Virkisráðgevingini eru fyrireikingarnar til stevnuna nú komnar so mikið áleiðis, at konseptið er staðfest.

Símun sigur, at yvirskipaða endamálið við vinnustevnuni er at vera eitt átak, sum er vitanarrættað, útflutningsrættað og mentanarrættað.

– Hetta skal náast við, at vinna og myndugleikar í Føroyum og uttanlands fáa høvi at knýta gagnlig sambond og menna fram-tíðar samstarv – og fyri

almenningin verða fyrilestrar um viðkomandi evni fyriskipaðir, sigur hann.

Luttakarar

Útlendska luttøkan á stevnuni í ár verður viðkað. Innbodnu luttakararnir hesaferð koma úr skandinavisku londunum, serliga Danmark, Noregi og Íslandi. Aftrat hesum, er luttøkan viðka til eisini at fevna um Estland og Letland – og eisini eru einstøk virkir úr Bretlandi við.

– Málið fyri 2006 er, at 35 føroysk og 50 útlendsk virkir og stovnar luttaka á tí, sum rópt verður partenariatinum. Talan verður um virkir og stovnar innan idnaðarvinnuna, tænastuvinnuna og oljuvinnuna.

Símun vísir á, at endamálið er at skapa varandi úrslit gjøgnum samstarv millum føroyskar og útlenskar fyrirtekur og stovnar.

– Um útlensku fyrirtekurnar eru heldur fleiri í tali enn føroysku, gerst møguleikin fyri at finna varandi samstørv eisini størri, heldur hann.

– Alt er nýtt, og eg eri við frá byrjan. Tað ger ikki uppgávuna minni áhugaverda og spennandi, sigur Rut Smith Láadal, sum verður dagligur leiðari í Kalos

Mynd: Vilmund Jacobsen



Tumm-as Nygaard við stívliga 80.000 pundum, sum teir hava fingið vestanfyri